

## KONKLUŻJONIJET TA' L-AVUKAT ĠENERALI

### STIX-HACKL

ipprezentati fl-14 ta' Settembru 2006<sup>1</sup>

#### I — Kummenti introduttorji

1. Din l-azzjoni rigward in-nuqqas ta' twetiq ta' obbligu, bħal azzjoni oħra mressqa b'mod parallel<sup>2</sup>, tirrigwarda l-kwistjoni dwar liema rekwiżiti jistgħu jkunu dedotti mil-liġi primarja fir-rigward tat-trasparenza ta' proceduri ta' assenjazzjoni. B'mod partikolari, il-każ in kwistjoni jikkonċerna l-obbligi li joħorġu mill-libertajiet fundamentali u l-prinċipji ġenerali tal-liġi għal servizzi "mhux ta' prijorità", fi kliem ieħor għal servizzi li fir-rigward tagħhom id-Direttiva tal-Kunsill 92/50/KEE, tat-18 ta' Gunju 1992, relatata mal-koordinazzjoni ta' proceduri għall-ghoti ta' kuntratti tas-servizz pubbliku<sup>3</sup>, mibdula sadanittant mill-"pakkett legiżlattiv", tistabilixxi gabra speċjali ta' regoli inqas stretti.

2. Barra minn hekk, il-każ in kwistjoni jikkonċerna l-interpretazzjoni u żvilupp addizzjonali tal-ġurisprudenza tal-Qorti tal-Ġustizza f'Telaustria<sup>4</sup> u Coname<sup>5</sup>.

#### II — Il-kuntest ġuridiku

3. Il-premessa 21 fil-preambolu tad-Direttiva 92/50 tiddikjara:

"[...] applikazzjoni kompleta ta' din id-Direttiva għandha tkun limitata, għal perjodu transitorju, għal kuntratti għal dawk is-servizzi meta d-dispożizzjonijiet tagħha jippermettu l-potenzjal komplet biex jiġi realizzat kummerċ miżjud minn fruntiera għall-oħra; [...] għandu jkun hemm monitoraġġ għal kuntratti għal servizzi oħrajn għal certu perjodu qabel ma tittiehed deċiżjoni dwar l-applikazzjoni kompleta ta' din id-Direttiva;

1 — Lingwa oriġinali: il-Ġermaniz.

2 — Ara l-konkluzjonijiet tiegħi, ipprezentati llum ukoll, fil-kawża Il-Kummissjoni vs L-Irlanda (Ċ-532/03).

3 — GU L 209, p. 1.

4 — Sentenza tas-7 ta' Diċembru 2000 (C-324/98, Ġabra p. I-10745).

5 — Sentenza tal-21 ta' Lulju 2005 (C-231/03, Ġabra p. I-7287).

[...] l-mekkanizmu għal dan il-monitoraġġ jeħtieġ li jkun definit; [...] dan il-mekkanizmu għandu fl-istess ħin jippermetti lil dawk interessati sabiex jaqsmu l-informazzjoni relevanti”.

4. Skond l-Artikolu 3(2) tad-Direttiva 92/50, l-awtoritajiet li jidhlu f'kuntratti għandhom jassiguraw li ma jkun hemm ebda diskriminazzjoni bejn persuni li jipprovdu servizz differenti.

5. Fit-Titolu II, id-Direttiva 92/50 tipprovdi għal “applikazzjoni f’żewġ stadij”. Skond l-Artikolu 8, kuntratti li għandhom bhala l-oġettiv tagħhom servizzi elenkati fl-Anness I A għandhom ikunu assenjati skond id-dispożizzjonijiet tat-Titoli III sa VI, fi kliem ieħor skond l-Artikoli 11 sa 37. Min-naħa l-oħra, l-Artikolu 9 jipprovdi li l-Artikoli 14 u 16 biss għandhom ikunu mħarsa fil-każ ta’ kuntratti li għandhom bhala l-oġettiv tagħhom servizzi magħrufa bhala “servizzi mhux ta’ prijorità”, fi kliem ieħor servizzi elenkati fl-Anness I B.

6. L-Anness I B jelenka serje ta’ kategoriji ta’ servizzi. Kategorija Nru 27 hija “Servizzi oħrajn”.

7. L-Artikolu 14 fih dispożizzjonijiet dwar speċifikazzjonijiet tekniċi li għandhom jin-għataw fid-dokumenti ġenerali jew fid-dokumenti kuntrattwali relatati ma’ kull kuntratt.

8. L-Artikolu 16 jiddikjara:

“(1) L-awtoritajiet kontraenti li jkunu taw kuntratt pubbliku jew li inkella [jkunu organizzaw kompetizzjoni] tad-disinn għandhom jibagħtu notifika tar-rizultati tal-proċedura ta’ l-għoti lill-Uffiċċju għall-Pubblikazzjoni[jiet] Uffiċjali tal-Komunitajiet Ewropej.

[...]

(3) Fil-każ ta’ kuntratti pubbliċi għal servizzi elenkati fl-Anness IB, l-awtoritajiet kontraenti għandhom jindikaw fin-notifika jekk jaqblux mal-pubblikazzjoni tagħha.

(4) Il-Kummissjoni għandha tfassal ir-regoli biex jiġu stabbiliti rapporti regolari fuq il-bażi tan-notifiki msemmija fil-paragrafu 3, u għall-pubblikazzjoni ta’ dawn ir-rapporti skond il-proċedura stabbilita fl-Artikolu 40 (3).

[...]”

### III — Il-fatti, il-proċedura prekontenzjuża u l-proċedimenti quddiem il-Qorti tal-Ġustizzja

9. Fl-4 ta' Diċembru 1992, mingħajr reklamar minn qabel, il-Ministru Irlandiż għall-Welfare Soċjali kkonkluda kuntratt ma' An Post, is-servizz postali Irlandiż, skond liema persuni intitolati għal benefiċċji ta' welfare soċjali jistgħu jiġbru l-pagamenti tagħhom mill-uffiċċji postali.

10. It-terminu oriġinali tal-kuntratt kien mill-1 ta' Jannar 1992 sal-31 ta' Diċembru 1996. F'Mejju ta' l-1997 il-kuntratt kien estiż għall-31 ta' Diċembru 1999. L-awtoritajiet kompetenti Irlandiżi kellhom avviż ta' informazzjoni minn qabel rigward l-ghoti ta' kuntratt ipplanat ippubblikata *'fil-Ġurnal Uffiċjali tal-Komunitajiet Ewropej* tas-16 ta' Frar 1999. Madankollu, kien deċiż f'Mejju ta' l-1999 li l-kuntratt ma' An Post ikun estiż sal-31 ta' Diċembru 2002. Din id-deċiżjoni kienet sussegwentement sospiza.

11. Fuq ilment, il-Kummissjoni bdiet skambju ta' korrispondenza ma' l-awtoritajiet Irlandiżi f'Ottubru ta' l-1999.

12. Bħala riżultat ta' l-intervent tal-Kummissjoni, l-Irlanda ma estendietx il-kuntratt formalment. An Post tkompli, madankollu,

tipprovdi s-servizzi, minkejja li fuq bażi *ad hoc*, sabiex tassigura l-kontinwità tal-ħlasijiet tal-welfare soċjali.

13. Fil-kuntest tal-proċedura tal-ksur tat-Trattat mibdija mill-Kummissjoni skond l-Artikolu 226 KE, l-Irlanda naqset, fl-opinjoni tal-Kummissjoni, milli tippromovi soluzzjoni għall-problemi msemmija. Skond ir-risposti mogħtija mill-Irlanda għall-ittra ta' intimazzjoni tas-26 ta' Ġunju 2002 u l-opinjoni motivata tas-17 ta' Diċembru 2002, il-Kummissjoni kienet ta' l-opinjoni illi l-approċċ ta' l-Irlanda fir-rigward tat-tigdid tal-kuntratt kien imur kontra t-Trattat KE u għalhekk ressqet din l-azzjoni.

14. Il-Kummissjoni titlob lill-Qorti tal-Ġustizzja joġġogħha:

1. tiddikjara illi, permezz tad-deċiżjoni sabiex tafda l-provvista ta' servizzi f'idejn An Post mingħajr ma sar reklamar minn qabel, l-Irlanda naqset milli twettaq l-obbligi tagħha skond it-Trattat;
2. tikkundanna lill-Irlanda għall-ispejjeż tal-Kummissjoni.

15. L-Irlanda titlob lill-Qorti tal-Ġustizzja joghġobha:

1. tiċhaġ l-applikazzjoni tal-Kummissjoni;
2. tikkundanna lill-Kummissjoni għall-ispejjeż ta' l-Irlanda.

**IV — L-argumenti tal-partijiet prinċipali u ta' l-intervenjenti**

*A — Il-Kummissjoni*

16. Skond il-Kummissjoni, il-fatt illi l-kuntratt in kwistjoni jaqa' fl-ambitu tad-Direttiva 92/50 ma jipprekludix l-applikazzjoni ta' l-obbligi żviluppati mill-ġurisprudenza tal-Qorti tal-Ġustizzja li ġejjin mill-libertajiet fundamentali stabbiliti fit-Trattat u mill-prinċipji ġenerali li huma espressi speċifikament f'dawk il-libertajiet fundamentali.

17. L-obbligu ta' l-Istati Membri li jimxu skond il-prinċipji ġenerali huwa kkonfermat, fid-direttiva nnifisha, permezz ta' l-Artikolu

3(2), li jinkludi obbligi ġenerali fuq l-awtoritajiet kontraenti sabiex jevitaw kull diskriminazzjoni bejn fornituri ta' servizzi. Dan l-obbligu jaqa' fuq l-awtoritajiet Irlandiżi fir-rigward tas-servizzi fl-Anness I B kif ukoll fir-rigward tas-servizzi fl-Anness I A.

18. L-analiżi tal-Kummissjoni hija l-unika waħda li hija konsistenti mal-"logika tas-suq intern tat-Trattat". Il-ġurisprudenza tal-Qorti tal-Ġustizzja tistabbilixxi b'mod ċar illi d-dispożizzjonijiet tat-Trattat dwar il-libertà ta' stabbiliment u l-libertà li jiġu pprovduti servizzi jimponu obbligi fuq l-Istati Membri fir-rigward ta' l-ġhoti ta' kuntratti pubbliċi barra mill-ambitu tad-direttivi. Dan japplika kemm għat-tipi ta' kuntratti (bħal ma huma konċessjonijiet ta' servizzi) li mhumiex speċifikament inkluzi kif ukoll għal tipi ta' kuntratti li huma inkluzi iżda li l-valur tagħhom ma jilhaqx il-limiti stabbiliti fid-diversi direttivi.

19. Ikun għalhekk totalment kontra l-logika tas-suq intern jekk, għalkemm il-ligi tal-Komunità titlob livell xieraq ta' reklamar f'sitwazzjonijiet bħal dawn anke jekk il-kuntratt jaqa' barra mill-ambitu tad-direttivi minhabba l-istruttura jew il-valur tiegħu, ikun madankollu possibbli li l-Istati Membri ma jirreklamawx b'ebda mod kuntratti (li l-

valur tagħhom jaqbez il-limiti finanzjarji) għas-sempliċi raġuni illi s-servizzi li jikkonċernaw jaqgħu fl-ambitu ta' l-Anness I B tad-direttiva 92/50.

20. Il-miżuri nazzjonali għandhom ikunu evalwati skond id-dispożizzjonijiet ta' direttiva, u mhux ukoll dawk tat-Trattat KE, biss meta d-direttiva twassal għal armonizzazzjoni eżawrjenti.

21. Il-Kummissjoni ssostni fir-rigward ta' l-argument li jgħid li l-oġettiv tagħha jista' jkun milhuq biss permezz ta' leġiżlazzjoni li direttiva ma tistax tidderoga minn liġi primarja. L-obbligazzjonijiet li ġejjin mil-liġi primarja huma superjuri għal dawk li ġejjin minn direttivi. Il-liġi sekondarja hija intenzjonata sabiex tissupplimenta l-liġi primarja u tiffaċilita l-ksib ta' l-oġettivi stabbiliti fiha.

22. Fl-aħħar nett, il-Kummissjoni tenfasizza li l-liġi primarja timponi rekwiżiti hafna inqas stretti minn dawk tad-direttiva. Għall-kuntrarju tal-fehma ta' dawk li qed jintervjenu, il-Kummissjoni mhijiex qed titlob sejha għall-offerti għal kull każ. Il-Kummissjoni lanqas ma qed titlob li l-Irlanda għandha tapplika r-regoli applikabbli għal servizzi ta' prijorità għal servizzi li mhumiex ta' prijorità.

23. Fir-rigward ta' ċertezza legali, il-Kummissjoni tinnota illi l-osservanza tal-limiti imposti mil-liġi primarja m'hija xejn mhux tas-soltu fil-kwistjonijiet ta' kuntratti pubbliċi.

## B — *L-Irlanda*

24. L-Irlanda tikkontesta l-korrettezza tas-sottomissjonijiet tal-Kummissjoni. L-ewwel nett, hija targumenta illi l-gurisprudenza tal-Qorti tal-Gustizzja ċitata mill-Kummissjoni mhijiex rilevanti, u ssostni dan permezz ta' kummentarju fuq il-każijiet individwali u fuq l-argument imqajjem mill-Kummissjoni fir-rigward ta' kull wiehed minnhom. It-tieni nett, ladarba d-Direttiva 92/50 hija applikabbli, il-miżuri adottati mill-Irlanda għandhom ikunu evalwati permezz ta' referenza għal dik id-direttiva u mhux għal-libertajiet fundamentali wkoll.

25. Barra minn hekk, l-approċċ tal-Kummissjoni jikser il-prinċipji tat-trasparenza, il-harsien ta' l-aspettattivi legittimi u ċ-ċertezza legali. Minflok ma tipproponi emendi meħtieġa għad-direttiva, li kienet tkun obbligata tagħmel skond l-Artikolu 43 tagħha, il-Kummissjoni tressaq "kuncetti mhux ċari". Barra minn hekk, il-Kummissjoni ma inklu-

dietx emenda korrispondenti fil-proposta tagħha li wasslet fl-2004 għall-adozzjoni tad-Direttiva 2004/18/KE tal-Parlament Ewropew u tal-Kunsill, tal-31 ta' Marzu 2004, fuq koordinazzjoni ta' proceduri għall-għoti ta' kuntratti għal xoghlijiet pubbliċi, kuntratti għal provvisti pubbliċi u kuntratti għal servizzi pubbliċi (ĠU L 134, p. 114).

26. Il-Kummissjoni qed tipprova tikkonvinci lill-Qorti tal-Ġustizzja sabiex taħdem bħala leġiżlatur minflok il-Kunsill. L-għan tagħha huwa li timponi obbligi fuq l-Irlanda li huma esplicitament esklużi mid-Direttiva 92/50. Għalhekk il-Kummissjoni tagħmel hsara wkoll lill-bilanċ istituzzjonali. Jekk il-Kummissjoni tista' tohrog obbligu ta' reklamar mill-prinċipju ta' ugwaljanza, wiehed jistaqsi x'inhu l-iskop tad-direttiva.

### C — *L-intervenjenti*

27. Ir-Renju tad-Danimarka, ir-Repubblika tal-Finlandja, ir-Repubblika Franciża u r-Renju ta' l-Olanda intervenew fil-procedimenti sabiex jappoggjaw l-Irlanda.

28. Skond il-Gvern Daniż, Finlandiż, Franciż u Olandiż, japplikaw biss l-Artikoli 14 u 16 tad-direttiva għas-servizzi in kwistjoni. Dispożizzjonijiet oħra li jirrigwardaw notifikati għalhekk ma japplikawx għal servizzi li mhumiex ta' prijorità. Lanqas ma jista' jinholoq mill-ġurisprudenza tal-Qorti tal-Ġustizzja obbligu ta' reklamar fil-każijiet kollha. Għandhom ikunu osservati wkoll ir-

rekwiżiti tal-prinċipju taċ-ċertezza legali; dan il-prinċipju jkun miksura bl-interpretazzjoni wiesa' proposta mill-Kummissjoni. F'dan il-kuntest, kien imsemmi wkoll illi l-ksur tad-dispożizzjonijiet procedurali jista' jirriżulta f'obbligu ta' l-awtoritajiet kontraenti li jhallsu d-danni.

29. Skond il-Gvern Daniż, ma jirriżultax mill-Artikolu 3 tad-Direttiva 92/50 jew mill-Artikoli 12 KE, 43 KE u 49 KE obbligu li ssir procedura speċifika ta' għoti. Barra minn hekk, il-fatt li servizzi mhux ta' prijorità jkunu suġġetti għal dispożizzjonijiet procedurali dettaljati jimplika l-ksur tal-prinċipji ta' proporzjonalità u sussidjarjetà.

30. Il-miżuri nazzjonali għandhom ikunu evalwati biss permezz ta' referenza għad-dispożizzjonijiet ta' armonizzazzjoni u mhux għal-liġi primarja wkoll. Barra minn hekk, skond l-opinjoni tagħha fuq il-liġi, il-Kummissjoni kellha konsegwentement tikkunsidra wkoll l-validità tad-direttiva.

31. L-intervenjenti jirreferu għall-origini tad-Direttiva 92/50 u għall-objettiv tagħha. Huma jinnutaw ukoll — parzjalment b'referenza għall-obbligu ta' reviżjoni skond id-Direttiva 92/50 — illi, fil-proposta tagħha għall-emenda tad-direttivi dwar kuntratti

pubbliċi, li fost affarijiet oħra wasslu għall-adozzjoni tad-Direttiva 2004/18, il-Kummissjoni nnifisha ma għamlet ebda modifika tas-sistema, skond liema sett ta' regoli inqas stretti jibqgħu japplikaw għal servizzi mhux ta' prijorità.

## V — Evalwazzjoni

*A — Is-suġġett ta' din l-azzjoni għan-nuqqas ta' twettiq ta' obbligi*

32. Fir-rigward tas-suġġett ta' din l-azzjoni, hemm numru ta' punti li huma paċifiċi bejn il-partijiet. Dan japplika, l-ewwel nett, għall-fatt illi l-provvista tas-servizzi in kwistjoni taq' fil-Klassi 913 ta' CPC (Central Product Classification). Hija koperta mill-Kategorija Nru 27 (“Servizzi oħrajn”) fl-Anness I B tad-Direttiva 92/50. Is-servizzi għandhom għalhekk ikunu kklassifikati bħala “Servizzi mhux ta' prijorità”. Huwa wkoll paċifiku li fil-każ in kwistjoni l-valur relevanti stabbilit skond l-Artikolu 7(1)(a) tad-Direttiva 92/50 kien issuperat.

33. Għalhekk, filwaqt illi d-domanda dwar jekk il-provvista ta' servizzi in kwistjoni taqax fl-ambitu tad-Direttiva 92/50 u jekk hijiex, f'dan ir-rigward, suġġetta għal sett speċjali ta' regoli tista' tiġi mwiegħba faċilment, għadu jrid jiġi deċiż liema dispożizzjonijiet oħra tal-liġi Komunitarja għandhom ikunu użati

bħala kriterji ta' evalwazzjoni. F'azzjoni diretta bħal azzjoni għal nuqqas ta' twettiq ta' obbligi, il-kriterji ta' evalwazzjoni huma ddeterminati skond it-talbiet ta' l-applikant — f'dan il-każ, għalhekk, il-Kummissjoni.

34. Kif jidher mill-applikazzjoni, il-Kummissjoni tiddikjara illi l-Qorti tal-Ġustizzja għandha ssib ksur doppju. L-ewwel nett, hija tilmenta illi l-libertajiet fundamentali, b'mod partikolari l-Artikoli 43 KE u 49 KE, ġew miksura. It-tieni nett, hija tilmenta illi prinċipji ġenerali tal-liġi Komunitarja, b'mod partikolari l-prinċipji ta' trasparenza u ugwaljanza (nuqqas ta' diskriminazzjoni), ġew miksura.

35. Barra minn hekk, ġiet diskussa dispożizzjoni addizzjonali fil-proċedimenti quddiem il-Qorti tal-Ġustizzja, fi kliem ieħor l-Artikolu 3(2) tad-Direttiva 92/50, skond liema awtoritajiet kontraenti għandhom jassiguraw illi ma jkun hemm ebda diskriminazzjoni bejn persuni li jipprovdu servizz differenti.

36. Il-Kummissjoni għandha l-għan li tidde- duċi minn din id-dispożizzjoni rekwizit illi japplika għal servizzi ta' kull tip u għalhekk anke għal dawk diskussi hawn, fi kliem ieħor servizzi mhux ta' prijorità.

37. Madankollu, il-Kummissjoni naqset milli tinkludi l-ksur ta' l-Artikolu 3(2) tad-Direttiva 92/50 fir-rikors tagħha. Huwa veru li f'dan ir-rikors<sup>6</sup> il-Kummissjoni tirreferi għal din id-dispożizzjoni, iżda dan mhuwiex biżżejjed. Permezz ta' dik ir-referenza, il-Kummissjoni tixtieq tagħti prova biss illi d-direttiva innifisha tistabbilixxi esplicitament projbizzjoni ta' diskriminazzjoni. Il-Kummissjoni tidher li tara dan bħala konferma li l-Istati Membri għandhom josservaw il-prinċipji ġenerali tal-liġi korrispondenti. Barra minn hekk, fl-opinjoni motivata wkoll il-Kummissjoni ilmentat rigward il-ksur ta' l-Artikoli 43 KE u 49 KE biss.

38. L-allegat ksur tal-prinċipji ġenerali tal-liġi, min-naħa l-oħra, huwa kkunsidrat mill-Kummissjoni mhux biss fl-evalwazzjoni legali tagħha tas-sitwazzjoni iżda wkoll fil-paragrafu fir-rikors fejn issemmi fil-qosor, bħala konklużjoni, id-dispożizzjonijiet li tik-kunsidra li kienu miksura (punt 56). Dan japplika wkoll għall-ilment illi l-Artikoli 43 KE u 49 KE kienu miksura.

39. Id-domanda dwar x'effetti għandu l-Artikolu 3(2) tad-Direttiva 92/50 fir-rigward ta' "servizzi mhux ta' prijorità" għalhekk m'għandhiex tiġi eżaminata fid-dettall.

B — *Jistgħu d-direttivi jkunu ssupplimentati bil-liġi primarja?*

40. Il-proċedimenti in kwistjoni ma jikkonċernawx l-applikabbiltà tal-liġi primarja barra mid-direttivi dwar kuntratti pubbliċi, kwistjoni li diġà kienet deciza għall-inqas bħala prinċipju, peress illi skond il-ġurisprudenza tal-Qorti tal-Ġustizzja<sup>7</sup> japplikaw id-dispożizzjonijiet tal-liġi primarja jekk l-assenjazzjoni ma tkunx inkluża f'ebda waħda mid-direttivi. Il-kawża preżenti, min-naħa l-oħra, tikkonċerna d-domanda dwar jekk ir-reqwiziti tal-liġi primarja japplikawx ukoll għal sitwazzjonijiet li jaqgħu fl-ambitu tad-direttivi.

41. Madankollu, din il-problema legali wkoll mhijiex kompletament ġdida. Għandha tiġi mfakkra l-ġurisprudenza tal-Qorti tal-Ġustizzja li tgħid li regoli tal-liġi primarja, b'mod partikolari l-libertajiet fundamentali, japplikaw ukoll għall-kuntratti li huma inklużi fid-direttivi dwar il-kuntratti pubbliċi.

42. Il-Qorti tal-Ġustizzja għalhekk iddikjarat f'azzjoni għal nuqqas ta' twettiq ta' obbligi, li kienet tirrigwarda l-Irlanda wkoll, illi "meta ppermettiet l-inklużjoni, fl-inkartament ta' sejha għall-offerti għal kuntratt ta' xoghlijiet

6 — Punt 43.

7 — Sentenzi Coname (iċċitata iktar 'il fuq fin-nota ta' qiegħ il-paġna 5, punt 16), u ta' l-20 ta' Ottubru 2005, Il-Kummissjoni vs Franza (C-264/03, Ġabra p. I-8831, punt 32).

pubbliċi, ta' klawżola li tistipula [...], l-Irlanda [kienet] naqset milli twettaq l-obbligi tagħha skond l-Artikolu 30 tat-Trattat KEE”<sup>8</sup>. Il-Qorti tal-Ġustizzja għamlet dikjarazzjoni simili f'azzjoni oħra għal nuqqas ta' twettiq ta' obbligi, u kkonkludiet, fil-kawża li tirrigwarda Storebælt, illi l-Artikoli 30, 48 u 59 tat-Trattat KE (li saru, wara emendi, L-Artikoli 28 KE, 40 KE u 49 KE) kienu ġew miksur<sup>9</sup>.

43. Barra minn hekk, għandha tisemma sentenza riċenti f'azzjoni għal nuqqas ta' twettiq ta' obbligi, fejn il-Qorti tal-Ġustizzja ddikjarat illi l-Artikolu 49 KE kien ġie miksur. Din il-kawża, bħall-kawża li tikkonċerna Storebælt, kienet dwar il-kontenut ta' kundizzjonijiet għal sejhiet għall-offerti, b'mod partikolari subkriterji għall-ghoti ta' kuntratti<sup>10</sup>.

44. Il-prinċipju ta' l-interpretazzjoni eżawrjenti jew supplimentari ta' direttivi mil-liġi primarja kien, madankollu, ikkonfermat wkoll mill-Qorti tal-Ġustizzja f'sitwazzjonijiet oħra.

45. Gwida utli hija mogħtija fis-sentenza *HI*, fejn il-Qorti tal-Ġustizzja ddikjarat li “għalkemm, apparti mill-obbligu li jiġi notifikati r-raġunijiet għall-irtirar ta' l-istedina għall-offerti, id-Direttiva 92/50 ma tinkludi ebda dispożizzjoni speċifika li tirrigwarda l-kun-

dizzjonijiet sostantivi jew formali għal dik id-deċiżjoni, jibqa' l-fatt illi din ta' l-aħhar hija sugġetta għar-regoli fundamentali tal-liġi Komunitarja, u b'mod partikolari għall-prinċipji stabbiliti mit-Trattat KE fuq id-dritt ta' stabbiliment u l-libertà li jiġu pprovduti servizzi”<sup>11</sup>.

46. Il-punt 47 ta' dik is-sentenza huwa mfassal mill-Qorti tal-Ġustizzja b'termini iktar ġenerali: “għalkemm id-Direttiva 92/50 ma tirregolax speċifikament il-proċeduri ddettaljati għall-iritirar ta' stedina għall-offerti għal kuntratt ta' servizz pubbliku, [...]”.

47. Il-prinċipju skond liema l-liġi primarja għandha tkun ikkunsidrata b'mod supplementari kien ikkonfermat mill-Qorti tal-Ġustizzja f'deċiżjoni oħra<sup>12</sup>. Il-fatt illi l-Qorti tal-Ġustizzja għażlet illi tagħti dik id-deċiżjoni fil-forma ta' digriet turi li għall-inqas tikkunsidra din il-kwistjoni legali bħala deċiża.

48. B'mod simili, il-Qorti tal-Ġustizzja ddikjarat f'*Makedoniko Metro* illi “anke jekk id-direttivi tal-Komunità dwar il-kuntratti pubbliċi *ma jinkludux speċifikament dispożiz-*

8 — Sentenza tat-22 ta' Settembru 1988, Il-Kummissjoni vs L-Irlanda (47/87, Ġabra p. I-4929, punt 27).

9 — Sentenza tat-22 ta' Ġunju 1993, Il-Kummissjoni vs Id-Danimarka (C-243/89, Ġabra p. I-3353).

10 — Sentenzi tas-27 ta' Ottubru 2005, Il-Kummissjoni vs Spanja (C-158/03, mhux ippubblikata fil-Ġabra, GU 2005, C 330, p. 1) u Contse *et* (C-234/03, Ġabra p. I-9315).

11 — Sentenza tat-18 ta' Ġunju 2002 (C-92/00, Ġabra p. I-5553, punt 42).

12 — Digriet tas-16 ta' Ottubru 2003, Kauppatalo Hansel (C-244/02, Ġabra p. I-12139, punti 31 u 33).

*zjonijiet applikabbli, il-prinċipji ġenerali tal-liġi Komunitarja [...] jirregolaw il-proċeduri għall-ghoti ta' kuntratti pubbliċi*"<sup>13</sup>.

49. Filwaqt illi s-sentenza Unitron Scandinavia<sup>14</sup>, li kienet diskussa f'dawn il-proċedimenti, bla ebda dubju tikkonċerna wkoll it-trasparenza, dik il-kawża, madankollu, ikkonċernat il-projbizzjoni ta' diskriminazzjoni minħabba raġunijiet ta' nazzjonalità u mhux ir-rekwiżit ta' trattament ugwali bħala prinċipju ġenerali, fi kliem iehor il-prinċipju ta' ugwaljanza.

50. Jista' għalhekk jiġi ddikjarat illi l-prinċipju skond liema l-liġi primarja tapplika wkoll għall-assenjazzjonijiet li jaqgħu fl-ambitu tad-direttivi dwar il-kuntratti pubbliċi kien ikkonfermat mill-Qorti tal-Ġustizzja. L-iskop ta' dan il-prinċipju għandu, madankollu, ikun eżaminat. Skond il-prinċipju dwar ir-relazzjoni bejn il-liġi primarja u dik sekondarja, l-applikazzjoni tal-liġi primarja hija prekluziva safejn is-sitwazzjoni hija rregolata mid-dispożizzjonijiet eżawrjenti tal-liġi sekondarja<sup>15</sup>. Il-liġi Komunitarja għalhekk timponi limiti fuq l-applikazzjoni tal-liġi primarja sabiex tissupplimenta d-direttivi.

13 — Sentenza tat-23 ta' Jannar 2003 (C-57/01, Ġabra p. I-1091, punt 69, enfasi miżjuda minni).

14 — Sentenza tat-18 ta' Novembru 1999 (C-275/98, Ġabra p. I-8291, punti 30 *et seq.*).

15 — Sentenzi tat-12 ta' Ottubru 1993, Vanacker u Lesage (C-37/92, Ġabra p. I-4947, punt 9); tat-13 ta' Diċembru 2001, DaimlerChrysler (C-324/99, Ġabra p. I-9897, punt 32), u tal-11 ta' Diċembru 2003, Deutscher Apothekerverband (C-322/01, Ġabra p. I-14887, punt 64).

51. Filwaqt li kien magħmul ċar sadanittant permezz tal-ġurisprudenza tal-Qorti tal-Ġustizzja illi d-direttivi dwar il-kuntratti pubbliċi ma jirregolawx b'mod eżawrjenti l-kontenut tal-kriterji ta' assenjazzjoni u l-proċedura għall-irtirar, għad irid jiġi kkunsidrat kif ir-regoli dwar l-obbligu ta' trasparenza fir-rigward ta' servizzi mhux ta' prijorità għandhom jiġu evalwati.

*C — L-obbligu ta' trasparenza fir-rigward ta' servizzi mhux ta' prijorità huwa regolat b'mod eżawrjenti fid-Direttiva 92/50?*

52. Karatteristika essenzzjali ta' dawn il-proċedimenti hija li jirrigwardaw l-applikabbiltà tal-liġi primarja fir-rigward ta' assenjazzjoni li hija sugġetta għal regoli speċjali taħt direttiva dwar il-kuntratti pubbliċi.

53. Il-kategorija kkostitwita minn servizzi mhux ta' prijorità mhijiex, incidentalment, l-unika kategorija ta' assenjazzjonijiet li għalihom huma stabbiliti regoli speċjali fid-direttivi dwar il-kuntratti pubbliċi. Id-Direttiva tal-Kunsill 93/37/KEE, ta' l-14 ta' Ġunju 1993, dwar il-koordinazzjoni ta' proċeduri għall-ghoti ta' kuntratti għal xogħlijiet pubbliċi<sup>16</sup> tistabilixxi sistema inqas stretta għal konċessjonijiet ta' xogħlijiet pubbliċi. B'mod

16 — ĠU L 199, p. 54.

simili għall-Artikolu 9 tad-Direttiva 92/50, l-Artikolu 3(1) ta' l-istess direttiva jistabbilixxi liema mid-dispożizzjonijiet għandhom ikunu applikati. B'kuntrast mar-regoli fid-Direttiva 92/50 dwar servizzi mhux ta' prijorità, id-Direttiva 93/37, madankollu, tissugġetta l-konċessjonijiet ta' xogħlijiet pubbliċi għall-obbligu li jkollhom avviz ippubblikat b'certu kontenut minimu (l-Artikolu 11).

54. Għandu jkun ċar illi dawn il-proċedimenti ma jikkonċernawx il-kwistjoni dwar jekk l-obbligi li d-Direttiva 92/50 tistabbilixxi għas-servizzi ta' prijorità humiex applikabbli ukoll fil-każ ta' servizzi li mhumiex ta' prijorità, fi kliem iehor jekk dawk l-obbligi għandhomx jiġu applikati direttament jew għall-inqas b'analogija.

55. Għandu wkoll jiġi osservat illi l-argument mhuwiex dwar jekk id-direttiva kollha għandhiex tkun ikklassifikata bħala miżura ta' armonizzazzjoni eżawrjenti iżda jekk l-aspett rilevanti huwiex regolat b'mod eżawrjenti. Fil-liġi tal-Komunità huwa fil-fatt komuni li d-direttivi jinkludu regoli eżawrjenti għal ċerti sitwazzjonijiet u mhux oħrajn<sup>17</sup>. Il-Qorti tal-Gustizzja għalhekk iddikjarat fir-rigward ta' wahda mid-direttivi dwar il-kuntratti pubbliċi illi hija ma stabbilietx korp uniformi u eżawrjenti ta' regoli

Komunitarji u li l-Istati Membri kellhom jimxu skond d-dispożizzjonijiet rilevanti kollha tal-liġi Komunitarja<sup>18</sup>.

56. Ir-rekwiziti skond il-liġi primarja huma applikabbli għall-ghoti ta' kuntratti għal servizzi mhux ta' prijorità safejn ma jkunx hemm, *f'dak ir-rigward*, ebda armonizzazzjoni eżawrjenti. Mhijiex, min-naħa l-oħra, kundizzjoni li d-Direttiva 92/50 ma tkunx miżura ta' armonizzazzjoni eżawrjenti fir-rispett ta' servizzi mhux ta' prijorità fit-totalità tagħhom. F'dawn il-proċedimenti, għandu jiġi eżaminat biss jekk ir-regoli fid-Direttiva 92/50 dwar l-obbligu ta' trasparenza humiex eżawrjenti, kif jissottomettu l-Irlanda, Franza u l-Olanda. Jekk dan ma jkunx il-każ, tista' tiġi applikata l-gurisprudenza tal-Qorti tal-Gustizzja msemmija hawn fuq dwar il-kriterji għall-assenjazzjoni u l-irtirar.

57. Barra minn hekk, f'dan il-kuntest għandha tkun imsemmija s-sentenza f'*Contse et*, meta l-Qorti tal-Gustizzja mxiet fuq il-bażi illi l-libertajiet fundamentali huma applikabbli għal servizzi li mhumiex ta' prijorità. Jista' jiġi mfakkar hawn illi, skond l-Artikolu 9 tad-Direttiva 92/50, lanqas ir-regoli fid-direttiva li jirrikjedu li jkunu ssupplimentati fuq kriterji ta' għoti ma japplikaw għal servizzi mhux ta' prijorità.

17 — Ara, per eżempju, is-sentenzi tad-19 ta' Marzu 1998, *Compassion in World Farming* (C-1/96, Gabra p. 1-1251, punti 55 *et seq.*), u ta' l-14 ta' Diċembru 2004, *Radlberger Getränkegesellschaft u Spitz* (C-309/02, Gabra p. 1-11763, punti 53 *et seq.*).

18 — Dan kien deċiż, fir-rigward tad-direttiva adottata fl-1971 dwar il-koordinazzjoni ta' proċeduri ta' għoti ta' kuntratti għal xogħlijiet pubbliċi, fis-sentenza tad-9 ta' Lulju 1987, *CEI et* (27/86 sa 29/86, Gabra p. 3347, punt 15).

58. Madankollu, dawn il-proċedimenti ma jikkonċernaw la l-ġhamla tal-kriterji ta' assenjazzjoni u lanqas dawk ta' l-irtirar, iżda aspett pjuttost speċifiku ta' trasparenza, fi kliem iehor reklamar minn qabel tal-kuntratt. Il-kwistjoni dwar jekk id-Direttiva 92/50 tarmonizzax b'mod eżawrjenti l-aspett ta' l-obbligu ta' trasparenza rilevanti hawn għandha, skond il-ġurisprudenza tal-Qorti tal-Ġustizzja, tkun iddeterminata skond il-kliem tad-dispożizzjoni rilevanti, il-kuntest li fih isehh u l-għanijiet tar-regoli li tiffirma parti minnu<sup>19</sup>.

59. Kif il-Qorti tal-Ġustizzja diġà ddikjarat, il-punt ta' tluq għall-interpretazzjoni hija l-premessa 21 fil-preambolu tad-Direttiva 92/50 u l-Artikolu 9 tagħha<sup>20</sup>.

60. Il-premessa 21 tistabbilixxi li l-applikazzjoni totali tad-direttiva għandha tkun limitata, għal perjodu ta' tranżizzjoni, għal kuntratti għal dawk is-servizzi fejn id-dispożizzjonijiet tagħha jippermettu l-potenzjal kollu għal zieda fil-kummerċ bejn il-fruntieri, billi l-kuntratti għal servizzi oħra matul dan l-istess perjodu huma suġġetti biss għal monitoraġġ.

19 — Sentenza *Compassion in World Farming* (iċċitata iktar 'il fuq fin-nota ta' qiegħ il-pagna 17, punti 49 *et seq.*), u s-sentenza tad-19 ta' Ottubru 1995, *Hönig* (C-128/94, *Gabra* p. l-3389, punt 9).

20 — Sentenza ta' l-14 ta' Novembru 2002, *Felix Swoboda* (C-411/00, *Gabra* p. l-10567, punti 46 *et seq.*).

61. Il-kliem tad-dispożizzjoni ċentrali, fi kliem iehor l-Artikolu 9 tad-Direttiva 92/50, jagħmilha ċara illi kuntratti għal servizzi mhux ta' prijorità għandhom ikunu mogħtija skond id-dispożizzjonijiet li huma msemmija espliċitament. Dawk id-dispożizzjonijiet huma l-Artikoli 14 u 16. Filwaqt illi l-Artikolu 14 jstabbilixxi "Regoli komuni fil-qasam tekniku", l-Artikolu 16 jirregola *ċerti* aspetti ta' trasparenza. Fir-rigward ta' trasparenza għal dak li jirrigwarda servizzi mhux ta' prijorità, il-leġiżlatur Komunitarju għalhekk irrefera mhux għat-*Titolu V* kollu tad-direttiva, li hu msemmi "Regoli komuni ta' reklamar", iżda biss għal parti mit-*titolu*.

62. Il-leġiżlatur Komunitarju għalhekk għamel deċizzjoni konxja li jstabbilixxi biss *ċerti* obligazzjonijiet ta' trasparenza fir-rigward ta' servizzi mhux ta' prijorità. L-Artikolu 16 (1) per eżempju jirrikjedi illi r-riżultati ta' proċeduri ta' għoti jkunu mibgħuta lill-Uffiċċju għal Pubblikazzjonijiet Uffiċjali.

63. Id-deċiżjoni tal-leġiżlatur Komunitarju li ma jirreferix ukoll għall-Artikolu 11 li huwa importanti hija, madankollu, ċentrali għall-azzjoni in kwistjoni ta' nuqqas ta' twettiq ta' obbligi. Din id-dipożizzjoni tistabbilixxi, fost affarijiet oħra, il-kundizzjonijiet skond liema l-awtorità kontraenti għandha tagħzel proċedura negozjata mingħajr pubblikazzjoni ta' avviz ta' kuntratt. Dan jippermetti assenjazzjoni permezz ta' negozjati diretti (assenjazjoni diretta), fi kliem iehor assenjazzjoni mingħajr reklamar. Għaldaqstant, dawn ir-rekwiziti ma kienux applikati għal servizzi mhux ta' prijorità.

64. L-Artikolu 16(2) jistabbilixxi li l-Artikoli 17 sa 20 japplikaw biss għal servizzi ta' prijorità. Dawn id-dispożizzjonijiet essenzjalment jistabbilixxu l-mudelli li għandhom ikunu użati għall-avvizi u l-limiti ta' żmien li għandhom ikunu osservati.

65. Il-Kummissjoni hija għalhekk korretta fl-opinjoni tagħha li l-Artikoli 14 u 16 tad-Direttiva 92/50 speċifikament ma jirregolawx l-aspett diskuss f'din il-kawża. Mandankollu, il-Kummissjoni tasal għall-konklużjoni prematura li dan il-fatt fih innifsu huwa biżżejjed sabiex jinvolvi l-liġi primarja. Għandu jiġi eżaminat l-ewwel nett jekk għandux jiġi konkluż mill-fatt illi ċerti aspetti biss huma regolati esplicitament li m'hemmx armonizzazzjoni eżawrjenti.

66. Din id-domanda hija preliminari għad-domanda jekk, filwaqt illi r-rekwiziti stretti tad-Direttiva 92/50 bla ebda dubju m'għandhomx għalfejn ikunu osservati fir-rigward ta' servizzi mhux ta' prijorità, għandhomx għall-inqas jiġu osservati r-rekwiziti inqas stretti tal-liġi primarja.

67. Ir-risposta għal din id-domanda preliminari għandha tkun illi d-Direttiva 92/50 ma tinkludix regoli eżawrjenti dwar it-trasparenza fir-rigward ta' l-għoti ta' kuntratti għal servizzi mhux ta' prijorità, u minflok il-liġi primarja għandha tkun ikkunsidrata b'mod supplimentari.

68. L-effett ta' l-opinjoni kuntrarja jkun illi l-assenjazzjonijiet li jaqgħu totalment barra mid-Direttiva 92/50, per eżempju konċessjoni ta' servizzi, ikunu suġġetti għal rekwiżiti iktar stretti, fosthom dawk f'Telaustria u Coname, milli servizzi mhux ta' prijorità. Soluzzjoni alternattiva tkun żgur li jitbaxxa l-livell, fi kliem iehor il-grad ta' trasparenza, għal assenjazzjonijiet li jaqgħu barra mid-direttiva u li jkun applikat dak il-livell aktar baxx għal servizzi mhux ta' prijorità jew wiehed f'ti iktar gholi.

*D — Kontenut speċifiku tad-dispożizzjoni li kienet allegatament miksura*

69. Sabiex tkun tista' tidikjara li l-liġi Komunitarja għet miksura, il-Qorti tal-Ġustizzja għandha l-ewwel tistabbilixxi l-kontenut tad-dispożizzjoni li kienet allegatament miksura. Jekk il-kriterju ta' evalwazzjoni mhuwiex definit b'mod ċar, ma jkunx possibbli li tkun evalwata l-kondotta ta' l-Istat Membru in kwistjoni.

70. F'azzjoni diretta bħal dawn il-proċedimenti ta' ksur tat-Trattat, ir-rikorrent — hawnhekk, għalhekk, il-Kummissjoni —

għandu jispeċifika x'kien jinvolvi l-obbligu ta' l-Istat Membru involut.

71. Fil-proċedura bil-miktub, il-Kummissjoni ma rreferietx sempliċiment għall-eżistenza ta' l-obbligi li jirriżultaw mill-Artikoli 43 KE u 49 KE u minn ċerti prinċipji, iżda sostniet għall-inqas illi skond il-ġurisprudenza tal-Qorti tal-Ġustizzja dwar dawn ir-regoli tal-liġi primarja għandu jkun assigurat livell xieraq ta' trasparenza. Madankollu, il-Kummissjoni essenzjalment ma qalet xejn iktar dwar dan.

72. Il-Kummissjoni tikkwota f'dan il-kuntest sentenza<sup>21</sup> dwar żewġ azzjonijiet għan-nuqqas ta' tliet ta' obbligi. Għandu jkun osservat f'dan ir-rigward illi kien hemm obbligu ċar f'dawk l-azzjonijiet, fi kliem ieħor obbligu skond id-Direttiva 93/37. Din id-direttiva kienet tinkludi obbligu esplicitu sabiex ikun ippubblikat avviż ta' kuntratt, li l-kontenut minimu tiegħu kien fil-fatt preskritt f'ċerti mudelli.

73. Fil-proċedimenti in kwistjoni, dawn ir-rekwiżiti tal-liġi Komunitarja huma neqsin. Id-direttiva applikabbli f'din il-kawża ma tippreskrivi ebda avviż minn qabel. Dan japplika wkoll għall-ġurisprudenza dwar il-

libertajiet fundamentali u l-prinċipji generali tal-liġi msemmija diversi drabi fil-proċedimenti. Deciżjoni importanti reċenti tal-Qorti tal-Ġustizzja rigward din il-problema, is-sentenza Coname, toħloq ukoll prinċipji generali, iżda mhux obbligi konkreti.

74. Jekk l-azzjoni in kwistjoni għan-nuqqas ta' tliet ta' obbligi kienet tikkonċerna l-kompatibbiltà tal-leġiżlazzjoni nazzjonali dwar il-kuntratti pubbliċi mal-liġi Komunitarja, tista' tittiehed perspettiva iktar tolleranti fir-rigward ta' l-oneru tal-prova tar-rikorrent. Madankollu, l-azzjoni hija kontra kondotta speċifika, fi kliem ieħor kontra provvista speċifika. Is-sottomissjonijiet tal-Kummissjoni għandhom għalhekk ikunu speċifiċi.

75. Filwaqt li huwa veru illi, bħala kwistjoni legali, din l-azzjoni tirrigwarda istanza waħda partikolari, tikkonċerna madankollu problema legali ta' importanza ġenerali u prattika. Kif għandhom id-diversi awtoritajiet kontraenti individwali li jagħtu kuntratti u konċessjonijiet fl-Istati Membri jistrutturaw il-prattiċi tagħhom fir-rigward ta' kuntratt pubbliku jekk il-qafas legali tant huwa ddefinit hażin li lanqas il-Kummissjoni, li l-Istati Membri jaffaċċjaw f'azzjonijiet għal

21 — Sentenza tas-27 ta' Ottubru 2005, Il-Kummissjoni vs L-Italja (C-187/04 u C-188/04, mhux ippubblikata fil-Gabra, GU 2005, C 36, p. 11).

nuqqas ta' twettiq ta' obbligi, kif ukoll fil-proċedura amministrattiva ta' qabel, ma hija kapaċi jew tixtieq tiddikjara f'termini speċifiċi liema rekwiżiti partikolari għandhom ikunu osservati? Il-fatt illi, fin-nuqqas ta' komunikazzjoni interpretattiva f'dan ir-rigward, ma kienx ċar sa l-aħħar fit gimgħat preċiżament x'attitudni kienet ser tiehu l-Kummissjoni, m'għandux joħloq preġudizzju għall-Istati Membri kkonċernati. Huwa preċiżament dan il-fatt li missu hajjar lill-Kummissjoni sabiex tindika speċifikament il-kontenut ta' l-obbligu li hija qed tallega li gie miksur.

76. Minn dan l-angolu, is-segwenti dikjarazzjoni ta' l-Avukat Ġenerali Jacobs f'każ iehor ta' kuntratt pubbliku tapplika wkoll fir-rigward tal-Kummissjoni f'din il-kawża: "Madankollu ma speċifikatx b'liema modi setgħu jiġu sodisfatti dawn ir-rekwiżiti"<sup>22</sup>.

77. Il-prinċipju li jirrikjedi livell adegwat ta' trasparenza għalhekk jinvolvi bħala regola l-pubblikazzjoni ta' avviz (ta' kuntratt) (sejha għall-offerti). Din ir-regola hija, madankollu, sugġetta għal serje ta' eċċezzjonijiet u raġunijiet ta' ġustifikazzjoni, li diġà indirizzajt fid-dettall fil-Konkluzjonijiet tiegħi f'Co-name<sup>23</sup> u fil-Konkluzjonijiet tiegħi mogħtija lllum fl-azzjoni quddiem il-Qorti tal-Ġustizzja (C-532/03) b'mod parallel ma' l-azzjoni in kwistjoni għal nuqqas ta' twettiq ta' obbligi<sup>24</sup>. Għandu għalhekk jiġi eżaminat

iktar 'il quddiem jekk waħda minn dawn l-eċċezzjonijiet jew raġunijiet ta' ġustifikazzjoni hijiex applikabbli fil-proċedimenti in kwistjoni. Peress illi l-Qorti tal-Ġustizzja ma tikkunsidrax dan il-punt *ex officio*, il-kummenti li ġejjin huma limitati għall-argumenti rilevanti magħmula fil-proċedimenti.

78. Għandu jiġi ddikjarat mill-bidu illi l-Istat Membru konvenut ma kienx kapaċi jagħti prova tal-preżenza ta' raġuni ta' ġustifikazzjoni espliċitament stabbilita fit-Trattat jew waħda msemmija fil-ġurisprudenza. L-istess haġa tapplika fir-rigward ta' l-applikazzjoni b'analogija ta' waħda mill-eċċezzjonijiet stabbiliti fid-direttivi<sup>25</sup>.

79. Ma jistax jiġi miċħud illi f'ċerti każijiet proċedura ta' assenjażjoni tista' tkun kondotta mingħajr avviz ta' kuntratt minn qabel, fi kliem iehor mingħajr reklamar. Madankollu, dawn iċ-ċirkustanzi ma kinux jeżistu fil-każ in kwistjoni jew għall-inqas ma nġhatatx prova tagħhom.

80. Anki l-fatt li l-livell ta' trasparenza jiddependi fuq iċ-ċirkustanzi speċifiċi ta' l-ġhoti, bħas-sugġett u l-valur tiegħu, ma jfissirx fil-kawża in kwistjoni illi l-obbligu li jkun hemm reklamar jista' jkun injorat.

81. Huwa wkoll neċessarju li jiġi kkunsidrat l-argument ta' l-Irlanda illi l-azzjonijiet tal-Kummissjoni jiksru l-prinċipji tal-protezz-

22 — Konkluzjonijiet ta' l-Avukat Ġenerali Jacobs tal-21 ta' April 2005 fil-kawża Impresa Portuale di Cagliari (digriet tat-23 ta' Marzu 2006, C-174/03, mhux ippubblikat fil-Gabra), punt 77.

23 — Konkluzjonijiet tat-12 ta' April 2005 (sentenza ċitata iktar 'il fuq fin-nota ta' qiegh il-paġna 3), punti 58 *et seq.*

24 — Punti 86 *et seq.*

25 — Per eżempju l-Artikolu 11(3) tad-Direttiva 92/50 u l-Artikolu 31 tad-Direttiva 2004/18.

zjoni ta' l-aspettattivi legittimi u taċ-ċertezza legali. F'dan ir-rigward, għandha ssir referenza għal ċirkustanza li ma gietx diskussa fil-proċedimenti. L-Istat Membru konvenut adotta l-mizura li dwarha l-Kummissjoni tilmenta f'Mejju 1999, filwaqt illi s-sentenza Telaustria, li fiha kien ippreżentat il-prinċipju ta' trasparenza skond il-liġi primarja, ma kinitx, madankollu, mogħtija qabel l-2000.

84. Kumplessivament, l-eżami tal-proċess ilmentat mill-Kummissjoni wera għalhekk illi ma kien hemm ebda ċirkustanzi li kienu jippermettu li s-servizzi in kwistjoni jiġu pprovduti mingħajr ma jsir reklamar.

## VI — Fuq l-ispejjeż

82. Madankollu, għandu jiġi mfakkar illi sentenzi li jinterpretaw il-liġi Komunitarja li huma mogħtija fil-kuntest ta' talba għal deċiżjoni preliminari skond l-Artikolu 234 KE għandhom bħala prinċipju effett retroattiv. M'hemm ebda eċċezzjoni għal dan il-prinċipju fis-sentenzi Telaustria u Telefonadress jew f'Coname. F'azzjonijiet għal nuqqas ta' twettiq ta' obbligi skond l-Artikolu 226 KE, mhijiex ipprovduta possibbiltà bħal din.

85. Skond l-Artikolu 69(2) tar-Regoli tal-Proċedura, il-parti li titlef il-kawża għandha tbatl l-ispejjeż, jekk dawn ikunu ġew mitluba. Peress li l-Irlanda tilfet, hemm lok li hija tiġi ordnata tbatl l-ispejjeż kif mitlub mill-Kummissjoni.

83. Domandi legali li jikkonċernaw l-evalwazzjoni tas-sentenzi tal-Qorti tal-Gustizzja li jiddikjaraw li l-Istati Membri għandhom obbligi li qabel ma kinux previsti jistgħu forsi jingħataw risposta f'azzjoni oħra għal nuqqas ta' twettiq ta' obbligi skond l-Artikolu 228 KE, iżda hawnhekk biss jekk is-sentenza f'din l-azzjoni ma tkunx osservata. Din iċ-ċirkustanza tista' mbagħad tittiehed in-kunsiderazzjoni fid-determinazzjoni tal-penali.

86. Ir-Renju tad-Danimarka, ir-Repubblika tal-Finlandja, ir-Repubblika Franciża u r-Renju ta' l-Olanda intervenew fil-proċedimenti. Skond l-ewwel subparagrafu ta' l-Artikolu 69(4) tar-Regoli tal-Proċedura, l-intervenjenti għandhom ibatu l-ispejjeż rispettivi tagħhom.

## VII — Konkluzjoni

87. Fid-dawl ta' dak kollu li ntqal, nipproponi li l-Qorti tal-Ġustizzja għandha:

1. tiddikjara illi, billi ddeċidiet li tħalli l-provvista ta' servizzi f'idejn An Post mingħajr avviż minn qabel, għalkemm ma kien hemm ebda ċirkustanza li tippermetti li ma jsirx reklamar, l-Irlanda naqset milli twettaq l-obbligi tagħha skond it-Trattat KE;
2. tikkundanna lill-Irlanda għall-ispejjeż tal-Kummissjoni;
3. tordna lir-Renju tad-Danimarka, lir-Repubblika tal-Finlandja, lir-Repubblika Franciża u r-Renju ta' l-Olanda jbatu l-ispejjeż rispettivi tagħhom.